

Ko e Tatali kia 'Iení

Fai 'e Joshua J. Perkey

'Ū Makasini 'a e Siasí
Makatu'unga 'i ha talanoa mo'oni



“Ko e hā na'e hoko kiate aú?” ko e fehu'i ia 'a 'Iení.

“Oku mau sai'ia ke 'i he Palaimelí; 'oku mau fiefia ho'o 'i hení foki” (Children's Songbook, 256).

I he 'ā hake 'a 'Iení, na'ā ne fanongo ki he hiva 'ene fine'eikí. Ko e “Oku Ongo 'a e 'Ofá.” Ko e hiva Palaimeli ia 'oku manako taha ai 'a 'Iení! Na'ā ne kamata hiva fakataha mo ia.

Na'ā ne talaange, “Kuó ke 'ā!” Na'ā ne malimali pea tō ha lo'imata mei hono fofongá. Ne vakai atu 'a 'Iení 'oku tangutu mai 'ene tangata'eikí 'i hono tafa'akí. Na'ā hā fiefia mai foki.

Ne talaange 'e he Fine'eikí, “Kuó u hiva e hiva 'okú ke manako taha a'í he 'aho kotoa pē.”

Na'e malimali atu 'a 'Iení—ka na'e langa hono 'ulú. Ko hono mo'oni, ne felangaaki kotoa hono sinó tautautefito ki hono tuí.

Na'ā ne toe sio fakalelei takai holo na'e 'ikai ke Ne 'i 'api. Na'ā ne tokoto 'i ha mohenga ukamea 'i ha loki fai-kehe. Hili iá peá ne sio atu ki ha neesi mo e 'ū mohenga ofi mai. Na'ā ne fakakaukau, “Oku pau pē ko ha falemahaki eni.”

Na'ā ne fehu'i ange, “Ko e hā e me'a ne hoko kiate aú?” Ne mata mamahi 'ene Fine'eikí. “Na'ā ke 'i ha fakatu'utā-maki kovi 'aupito.” Ne tō ha matapā ukamea 'iate koe. Kuó ke 'i he falemahakí 'i ha uike 'e ua, ka te ke sai pē koe.”

Uike 'e ua! Na'e fakakaukau 'a 'Iení, “Mani, ko ha fu'u taimi lōloa ia ke mohe ai.” Ko e me'a fakamuimui taha pē na'ā ne manatu'í ko 'ene 'i he 'apisiasí, 'o akoako ki he polokalama 'a e Palaimelí . . .

'Oiauē, 'ikai! 'A e polokalamá!

“Kuo fai e polokalamá ia?” Ko e fehu'i ia 'a 'Iení. Ne 'ikai fa'a tatali ki ai 'i ha taimi lōloa! Na'ā ne manako he hiva mo hono ngaahi kaungāme'á.

Ne malimali 'ene fine'eikí mo kalokalo hono 'ulú. “'ikai, 'oku te'eki ke fai ia. Ne fakakaukau e uōtí ke toloi ia kae 'oua kuó ke ake ke ke lava 'o kau atu ki ai.”

“Mo'oni?”

Ne talaange 'e he Tangata'eikí, “Ko e mo'oni.” “Ne kole 'e he kau Palaimelí kotoa ki he pīsopé ke tatali. Na'a nau fie ma'u ke ke 'i ai. Na'a nau 'ilo'i ho'o vekeveke ki ai he ta'u ní.”

Na'e fiefia 'a 'Iení ke ne lava pē 'o kei kau atu ki he polokalama Palaimelí. Ka na'e pau ke 'uluaki feinga ia ke sai. Pea ko ha taimi lōloa ia. Na'e pau ke ne ki'i nofo 'o ki'i fuofuolaa 'i he falemahakí. 'I he faifai peá ne foki ki 'apí, ne te'eki ai pē ke ne lava 'o lue pe va'inga.

“Tau ki'i 'ahi'ahi angé,” ko Chaís ange ia. Na'ā ne tokoni'i ia ke ne tu'u ki 'olunga. Ne tuku māmālie hifo 'e 'Iení hono va'é ki lalo. Ne ngaue hono sinó ki mu'a. Na'ā ne kei tu'u pē! Ko 'ene fuofua manga ia hili ha māhina 'e taha! Ne pasipasi e taha kotoa.



Ka na'e 'a'ahi mai hono ngaahi kaungāme'á kiate ia. Ne 'eke ange 'e 'Iení kiate kinautolu fekau'aki mo e akó mo e lotú. Pea na'a nau 'eke ange pe na'e foki fakakū mai.

Na'ā ne talaange kiate kinautolu “He 'ikai lava kae 'oua kuo sai ange hoku va'é. 'Oku te'eki ke u lava au 'o lue.”

Ne 'osi atu 'a 'Okatopa pea hoko mai 'a Nōvema, pea māmālie pē e 'alu ke sai ange 'a 'Iení. 'I ha 'aho 'e taha, ne fakaafe'i ia 'e hono ngaahi kaungāme'á ke ne 'alu ange ke nau sio faiva fakataha. Ne tokoni'i 'e he fine'eikí mo e tangata'eikí 'a 'Iení ia ke ne a'u ki ai.

Na'e 'eke ange 'e Chaís, “Oku kei mamahi pē ho va'é?” “Io,” ko 'Iení ange ia. “Ka 'oku faka'au pē ke sai ange he 'aho kotoa.”

“Kuó ke lava 'o lue?” Ko e fehu'i ia 'a Chaís. “Oku 'ikai ke u 'ilo'i,” ko 'Iení ange ia.

“Te ke lava leva 'o foki mai ki he lotú!” Ko Chaís ange ia.

Pea ko e mo'oni ia. Hili pē ha ngaahi uike sí'i, ne 'ikai toe mamahi e va'e 'o 'Iení. Ne to'o leva 'e he kau toketaá e simá pea fakatui ha ukamea ki hono va'é. 'I he'ene a'u ki he Sāpaté, ne hoko e taimi ki he polokalama 'a e Palaimelí.

Ne lue 'a 'Iení ki mu'a 'i he falelotú he lolotonga e houlotu sákalamēnití. Na'ā ne tu'u hangatonu hake 'o malimali ki he'ene fine'eikí mo e tangata'eikí. Lolotonga e hivá, na'ā ne hiva 'i he le'o lahi taha te ne lavá. 'I he taimi ke lea a'í, na'ā ne tu'u 'i he maiká 'o vahevahe 'ene fakamo'oni. Na'ā ne hounga'ia koe'uhi ko hono ngaahi kaungāme'á 'i he Palaimelí. Pea na'ā ne fiefia ke kau atu ki he polokalama Palaimelí. ●

'Oku nofo e ki'i tamasi'i 'i ha talanoa ko ení he Lepapulika Tomi-nikení. Lau e talanoa hokó ke ako lahi ange ki he fonua ko ení!